



Yaqut Bahadurqızı,
Filologiya üzrə fəlsəfə doktoru

Gənc yaşlarımda rayon qəzetində müxbir işləyirdim. Hər gün səhər işə gedəndə qarşılaşdığım insanlar (əksəriyyəti yaşlı nəsil olardı) məhribanlıqla mənə salam verər, bəzi sosial-məişət problemlərindən şikayətlənər:

”Ümidimiz sənədir, qəzetdə işıqlandır - deyə xahiş edərdilər. Mən də, nə gizlədim, məmnunluqla:

”Baş üstə - deyərdim.

Hər gün rastlaşdığım insanlardan biri pirani, bəstə boylu, qarayanız, arıq cüssəli, şax duruşlu, məhriban, ağzı dualı Pirməmməd kişi idi. Qapısının ağzında iri çay daşının üstünə balaca nimdər qoyub oturar, demisini çəkər, gəlib-keçənlə ədəb-ərkanla salamlaşar, hal-əhval tutardı. Heç vaxt heç nədən şikayət etməzdi. Məni yaxınlaşan kimi ayağa durar, şirin dilə salamlaşar, o qədər xeyir-dua edərdi ki, özüm də utanardım. Vaxtilə aşiq olduğumu eşitmişdim, ancaq məclislərini görməmişdim. Hiss olunurdu ki, söhbətçil adamdı, danışmaq, dərcləşmək istəyir. Ancaq mənim həmişə tələsə-tələsə gedib-gəlməyim onu bu fikirdən daşındırır. Beləcə qaça-qaça illəri yelə verdim. Fikrimdə tuturdum ki, bir gün ayaq saxlayıb duracağam bu qocanın sinəsindəki, beynindəki xatirələri bir-bir çözücəyəm, qələmə alacağam... Gəldi o gün, ayaq saxladım, durdum. Pirməmməd kişini danışdırmaq, dinləmək, xatirələri çözmək üçün yox, cənazəsinin arxasınca acı, kədər dolu təəssüf hissi ilə baxmaq üçün.

Şirvan aşıqlarının XV-XVIII əsrlər üzrə aşiq Dostu Şirvani, aşiq Saleh, aşiq Rüstəm, aşiq İbad, XIX və XX əsrin birinci yarısı üzrə Baba Rəxşan, aşiq Mürsəl Babəş oğlu, aşiq Soltan, aşiq Qənimət, aşiq Cəlal, aşiq Daşdə-

mir, aşiq Zeynalabdin, aşiq Bilal, aşiq Şamil, aşiq Abbas, XX əsrin ikinci yarısından sonrakı aşiq Pirməmməd, aşiq Ağalar, aşiq Əhməd, aşiq Şakir, aşiq Qurbanxan, aşiq Pənah, aşiq Bəylər, aşiq Məmmədəğa, aşiq Xanmusa, aşiq Şərbət, aşiq Xaniş, aşiq Yanvar, aşiq Barat, aşiq Rza, aşiq Mahamud və başqalarının sənət irsi müəyyən qədər öyrənilmişdir və müasir aşıqlarımız üçün örnək, məktəbdir. Bu sənətkarların əldə olunan şeirlərində yaşadıkları dövrün ab-havası, yurdumuzun füsunkar gözəllikləri öz poetik ifadəsini tapa bilmişdir. Şirvan aşıqları söz qoşmaqla bərabər məharətlə çalib-oxuyar, məclisi şux rəqsləri ilə rıqqətə gətirər, saatlarla dastan, nağıl söyləməklə tamaşaçını, dinləyicini intizarda saxlamağı bacarırdılar.

Şirvanda aşiq dastana keçməzdən əvvəl

gəraylı, qoşma janrında ustadnamə deyir və dastanı peşrovla açır. "Peşrov" fars sözü olub başlanğıc, giriş deməkdir. "Əsli və Kərəm" dastanında hadisələr qəmli olduğu üçün "Şirvan şikəstəsi", və ya digər qəmli şikəstə oxunur. Məclisin şux yerində "Şəşəngi" oxunar həmişə. "Şəşəngi" "Şur" üstündə, "Koroğlu" havası isə "Mahur" üstündə oxunar adətən. Sevgi, məhəbbəti tərənnüm edən şeirlər isə "Seğah"la qəlbə yatar. Şirvanda dastançılıq ənənəsi deyilənlərə, yazılanlara görə aşiq İbrahim Əngəxaranlıdan, ondan sonra onun şayiirdi aşiq Bilaldan qalıb. Aşiq Bilalın davamçıları da bu ənənəni yaxşı qoruyub saxlayıblar. Yaxşı ciğirdaşların, yaxşı sənətkarların biri də haqqında sözə-söhbətə körpü salacağımız dastançı ustad aşiq Pirməmməd Söhbətovdur.

Aşiq Pirməmməd 1903-cü ildə Kürdəmirin Ağarabəyli kəndində rəncbər ailəsində anadan olub. Bu kənd Pirili kəndi ilə Muradxan kəndi arasında cəmi 25 evdən ibarət kənd idi. Kəndin əhalisi müharibə illərində Pirili, Kar-

rar, Xəlsə, Ağsunun Qiyasbəyli kəndlərinə köç edib, yurd-yuva qurublar. Köhnə yurd yerində isə, aşiq Pirməmmədin hər zaman kövrək hisslərlə xatırladığı kimi, sönmüş ocaq közləri, göyərmiş daş, divar, bir də qəlb göynədən xatirələr qalıb. Pirməmmədin atası Yusif kişi isə Qiyasbəyli (indi bu kənd Xəlsə adlanır) kəndinə köçüb. Uşalığını qoyun-quzu otarmaqla keçirən Pirməmməd saz-söz sənətinə meylli olub. Harda aşiq səsi, saz dınqıltısı, balaban naləsi eşidibse özünü ora verib. Onun bu marağını gören atası Yusif kişi Pirməmmədi aşiq Zəkəriyyəyə şayiird verir.

Zəkəriyyədən söz düşmüşkən, tənqidçi publisist Vaqif Yusifli "Yolun düşsə Şirvana" kitabında Məşədi Zəkəriyyə ilə bağlı yazır: "...Aşiq Zəkəriyyə əsl istedad olub, ona yuxuda vergi verilib. 1863-cü ilin aprel ayında Qaratəpə adlanan yerdə (indi Sığırılı kəndinin 4 kilometrliyindədir), ot tayasının yanında onu yuxu aparıb. Səhər özündə qeyri-adi bir həvəs görüb, bədhətən şeirlər deyib. Zəkəriyyə aşiq adlansa da, əslində şair idi, toyda, məclisdə şeirlər deyər, nağıllar, dastanlar söyləyərdi. Mirzə Bilal onun dastan ustalığını həmişə yüksək qiymətləndirmiş.

Aşıqlar Sığırılı kəndinə toya gələndə həmişə dastana, nağıla keçməmişdən əvvəl Məşədi Zəkəriyyədən rüsxət alarmışlar.

Elə ki, hansı aşiq dastanın, nağılın qol-qabırğasını qırırdı o zaman Zəkəriyyə məclisi tərk edərmiş, ya da etirazını bildirib həmin hissəni olduğu kimi toy əhlinə söyləmiş..."

Aşiq Pirməmməd

aşiq Zəkəriyyədən nağıl, dastan ustalığının öyrənir. "Tufarqanlı Abbas", "Qurbani", "Şahzadə Əbülfəz", "Şah İsmayıl", "Tahir və Zöh-rə", "Novruz və Qəndab", "Əsli və Kərəm", "Ordubadlı Kərim" və s. dastan, nağıllar Pirməmmədin söyləməsində daha maraqlı alınır.

Aşiq Pirməmməd söylədiyi dastanlarda xalq dilinin inceliklərini və gözəl-

liklərini bütün tərəvəti ilə dilə gətirdiyi üçün, şipşirin el dilində danışdığı üçün onun nağıl və dastanbazlığı daha çox sevilib, bəyənilib.

Aşiq Əhmədlə Şirvan sənətkarları haqqında söhbətlərimizin birində qocaman sənətkarlardan söz düşəndə aşiq Pirməmməddən söhbət açmışdı: "Cavan oğlan idim. Harada aşiq məclisi olsa dəvətsiz o məclisə gedərdim. Məclisin aşığına qulaq asmaq, görüb-götürmək üçün. Bir dəfə bir məclisdə aşiq Pirməmməd "Əsli-Kərəm" dasta-



nını nəql edirdi. O qədər şirin danışır-dı ki, vallah özümü unutmuşdum. Dastanda belə bir yer var ki, Kərəm Əslinin ardınca getmək üçün əvvəlcə atasından sonra anasından razılıq almaq istəyir. Anası Qəmərbanu qəşş eləyib yerə yığılır. Kərəm anasını ayıldır, gözələrinin yaşını töküb xeyir-dua istəyir. Qəmərbanu ağlaya-ağlaya oğluna xeyir-dua verir. Kərəm anasının əlin-dən öpüb Sofinin yanına gəlir, görür ki, Sofi atları səfər üçün hazırlayır. Atı minib onunla vidalaşmağa gələn yoldaşları ilə sazı sinəsinə basıb halallaşır:

***De, bu nə sevdadı gəldi başıma?
Gəlin halallaşsaq, mən gedər oldum.
Gəlib, ya gəlməyib, sizi görmərəm,
Gəlin halallaşsaq, mən gedər oldum.***

***Ürəyimdə vardı sönməz ataşlar,
Yar əlindən dərin yaralar işlər.
Gülüüb danışdığım dostlar, sirdaşlar,
Gəlin halallaşsaq, mən gedər oldum.***

***Duz-çörək kəsdiyim qohum-qardaşlar,
Nədir bu fələyin etdiyi işlər?
Gözümdən tökdüyüm qan ilə yaşlar,
Gəlin halallaşsaq, mən gedər oldum.***

***Seyrağıza sirrinizi verməyin,
Keşiş gəlsə, bu yerlərə qoymayın,
Əsli gəlsə, Kərəm getdi, söyləyin,
Gəlin halallaşsaq, mən gedər oldum.***

Ayrılıq məqamını, halallaşmanı o qədər kövrək, titrək səslə təsvir edərdi ki, gözümüzün yaşı sel olardı...

Aşiq Pirməmmədin "Alı xan və Pəri xanım" dastanını söyləməsini də dinləmişəm. Aşiq Pirməmməd məclisi elə ovsunlamışdı ki, şirin danışığı, meydangirliyi, sədəfli sazı məhrəm-məhrəm sinəsinə basması adamı valeh edir, dastana bir az da şirinlik qatırdı. Aşiq məclisinin gözəlliyi ondadır ki, söz-sözü çəkə, hava-havanı gətirə, saz sinənin oduna qızına. Pirməmmədin dastançılığında bu vəhdət, bu şirinlik vardı."

Aşiq Pirməmmədin xoşbəxliyi onda olmuşdu ki, o, sənətkarlar görmüşdü. Aşığa Allah nə qədər istedad bəxş etsə də, ustad görməsə kamil sənətkar ola bilməz. O, aşiq Bilalın, Kalvalı Əli Kərimovun, aşiq Mürsəlin, aşiq Abbasın, aşiq Şamilin məclislərində çox olub, onlardan görüb-götürüb. Ustadlardan görüb-götürdükələrindən isə aşiq Ağalara, aşiq Əhmədə, aşiq Şakirə, aşiq Məmmədəğaya, aşiq Teyfura, aşiq Əzizxana, aşiq Əhlimana və digər müasiri olan sənət yoldaşlarına pay çəkib. Şirvan, Aran, Muğan bölgəsində aşiq Şakir, aşiq Əhməd, Bəylər, Eynulla Cəbrayılöv, Həsərət, Məmmədəğa, Əlbaba, Rəşid, Manaf, İzzətəli və bir çox sənətçilərlə məclislər keçirib, yoldaşlıq edib.

Aşiq Pirməmməd Şirvan aşiq sənətini, dastanlarımızı, lap elə muğamlarımızı da mükəmməl bilirdi. O, repertuarındakı XVIII-XIX əsr dastan və saz havalarını yerli-yerində xalqa

çatdırır, yaşadırdı. Aşiq Pirməmmədin sinədəftərliyi, yerışı, duruşu, məclisi ustalıqla ələ alması, rəvan nitqi, klassik aşiq ənənələrinə bələdçiliyi onun aşiq Bilal ocağından od almasını sübut edirdi. Buna görə də o, nağıl, dastan söyləyərkən ədəbi priyomlardan məharətlə istifadə edə bilirdi, qəhrəmanın, aşıqın əhval-ruhiyyəsini, psixoloji vəziyyətini ustalıqla dinləyicisinə çatdırı bilirdi.

Folklordan, xalqın obrazlı təfəkküründən

konkret olaraq xalq ifadəsindən istifadəni bu sayaq təzahürü xalq aşığı üçün vacib keyfiyyət idi.

Aşiq Pirməmməd nağıl, dastan söyləyəndə, qoşma, gəraylı oxuyanda həyat, təbiət hadisələrini, kənd lövhələrini, qoyun-mal binələrini, təbiət mənzərələrini, at kişnəltisini, bulaq şırıltısını sanki canlı-canlı görür, səsinə eşidirmişlər.

Yastı balabanın müşəyəti ilə söylədiyi ustadnamələr aşiq Pirməmmədi aşıqlıq məqamına qovuşdurarmış. Adəti üzrə: - Buyurmaq sizdən, qulluq etmək bizdən, deyib ağsaqqallar cərgəsinə yan almış. Bütün klassik dastanlara bələd olan Pirməmməd qürrələnməzdi, ağsaqqalların sifarişini gözləyə, sifariş alan kimi yanpörtü balabançıya nəzər salıb, ədəblə devran edər, şirin səslə dastana başlayarmış.

Aşiq Pirməmmədin şeir yaradıcılığı da var ki, indi də Şirvan aşıqları tərəfindən məclislərdə oxunur. Onun şeirləri məzmun, ideya, fikir obrazları baxımından folklordan qidalanıb, klassik aşiq şeiri üslubunda yazılıb. Düzdür, içərisində o dövrün, zamanın tələblərini tərənnüm edən sifarişli şeirlər də var:

**Pirməmməd çalır sazını,
Ucaldır şən avazını,
Azərbaycan kolxozunu,
Salamlayır səhər-səhər.**

(ardı növbəti sayımızda)